

(Кыргыз Республикасынын Мыйзамы Бишкек шаары, 2015-жылдын 21-шолу № 185,
2015-жылдын 18-июнунда Кыргыз Республикасынын Жогорку Кенешин
тарабынан кабыл алынган)

**КЫРГЫЗ РЕСПУБЛИКАСЫНДА БАЛДАРДЫН ДЕН СООЛУГУНА, ДЕНЕ
БОЙ, ИНТЕЛЛЕКТУАЛДЫК, ПСИХИКАЛЫК, РУХАНИЙ ЖАНА АДЕПТИК
ӨНҮГҮҮСҮНӨ ЗЫЯН КЕЛТИРУУНУН АЛДЫН АЛУУ БОЮНЧА ЧАРАЛАР
ЖОНУНДО**

Ушул Мыйзам Кыргыз Республикасынын аймагында балдардын ден соолугуна, дене бой, интеллектуалдык, психикалык, руханий жана адептик өнүгүүсүнө зыян келтирүүнүн алдын алуу боюнча чараларды белгилейт.

1-берене. Ушул Мыйзамда пайдаланылуучу негизги түшүнүктөр

Ушул Мыйзамдын максаттары үчүн теменкүдөй негизги түшүнүктөр пайдаланылат:

1) балдар (жаши жетпегендөр) - 18 жаш куракка чыга элек балдар;
2) ата-энелерди алмаштыруучу адамдар - жакын туугандары (жаши жеткен аганиилери жана эже-сицилери, карындаштары, чон-атасы, чон-энеси, таятасы, таенеси, ата-энелеринин ага-инилери жана эже-сицилери, карындаштары) асырап алуучулары, багуучу ата-энелер, камкорчулары, көзөмөлчүлөрү, жашы жетпеген камкордукунда же көзөмөлүндө турган мекеменин кызмат адамдары;

3) балдардын катышуусу менен иш-чараларды жүзөгө ашыруучу адамдар - балдарга билим берүү, алардын ден соолугун коргоо, аларды тарбиялоо, онуктуруу, сактоо, социалдык коргоо жана социалдык тейлөө боюнча, балдардын социалдык ынгайланышуусуна, социалдык реабилитацияланышына көмектешүү боюнча ишчараларды, балдардын катышуусу менен откерүлүүчүү башка иш-чараларды жүзөгө ашыруучу адамдар;

4) балдардын болуусуна тынуу салынган жерлер - ушул Мыйзамга ылайык белгиленген жана аныкталган, балдардын ден соолугуна, алардын дене бой, интеллектуалдык, психикалык, руханий жана адептик өнүгүүсүнө зыян келтирүүнүн алдын алуу максатында, алардын ата-энелеринин (аларды алмаштыруучу адамдардын) коштоосусуз же болбосо балдардын катышуусу менен иш-чараларды жүзөгө ашыруучу адамдардын коштоосусуз түнкү мезгилдерде жүрүүсүнө тынуу салынган коомдук жерлер,

5) балдардын болуусу чектелген жерлер - ушул Мыйзамга ылайык белгиленген жана аныкталган, балдардын ден соолугуна, дене бой, интеллектуалдык, психикалык, руханий жана адептик өнүгүүсүнө зыян келтирүүнүн алдын алуу максатында, алардын ата-энелеринин (аларды алмаштыруучу адамдардын) коштоосусуз же болбосо балдардын катышуусу менен иш-чараларды жүзөгө ашыруучу адамдардын коштоосусуз түнкү мезгилдерде жүрүүсүнө тынуу салынган коомдук жерлер;

6) түнкү убакыт - жай мезгилинде (1-июндан 31-августка чейин) saat 23.00ден saat 06.00гө чейинки, жылдын калган мезгилинде - saat 22.00ден saat 06.00гө чейинки убакыт аралыгы;

7) укук бузуулардын алдын алуу субъекттери - мамлекеттик органдар, жергилиткүү өз алдынча башкаруу органдары, менчигинин түрүнө карабастан чарбакер субъекттер, кызмат адамдары, Кыргыз Республикасынын жарандары, Кыргыз Республикасынын аймагында жашаган чет олкелүк жарандар жана жарандыгы жок адамдар.

2-берене. Балдардын болуусуна тынуу салынган же болуусу чектелген коомдук жерлер

1. Сутканын убактысына карабастан теменкүдөй жерлерде балдардын болуусуна тынуу салынат.

1) юридикалык жактардын жана жеке ишкерлердин сексуалдык мүнездөгү гана товарларды сатууга ариалган объекттеринде (аймактарында, орун-жайларында),

2) пиво сатуучу ресторандарда, сыра, шарал барларында, алкогодук азыктарды, анын негизинде даярдалуучу пивону жана башка ичимдиктерди гана сатууга ариалган башка орун-жайларда.

2. Түнкү убакытта ата-энелердин (аларды алмаштыруучу адамдардын) коштоосусуз, балдардын катышуусу менен иш-чараларды жүзөгө ашыруучу адамдардын коштоосусуз балдардын болушуна теменкүдөй жерлерде тынуу салынат.

1) көчөлөрдө, стадиондордо, парктарда, гүл бакчаларда;

2) жалпы пайдалануудагы транспорттук каражаттарда;

3) балдар жүргүнчү болгон учурларды кошпогондо, вокзалдардын жана аэропорттордун аймактарында;

4) колмөлөрдо жана аларга жанаша аймактарда;

5) көп батирлүү турак үйлордун жалпы колдонуудагы жерлеринде, көп батирлүү турак үйлөргө жанаша аймактарда, анын ичинде балдар жана спорт аянчаларында;

6) мыйзам менен белгиленген тартилте алкогодук продукцияларды, анын негизинде даярдалган пивону жана ичимдиктерди чекене сатуу караптады, соода кылуу жана коомдук тамактануу чойресүндөгү кызмат корсогтуулорду ишке аширууга арналган (уюмдар же пункттар), көңүл ачууларга, бош убакытты откоруүгө арналган (анын ичинде оюн-зоок борборлору, түнкү клубдар, мончолор, сауналар) юридикалык жактардын же жеке ишкерлердин объекттеринде (аймактарында, орунжайларында);

7) «Интернет» маалыматтык-телекоммуникациялык тармакка жетүүнү камсыз кылуута арналган (анын ичинде интернет-кафе, интернет-клубдар) юридикалык жактардын же жеке ишкерлердин объекттеринде (аймактарында, орун-жайларында).

3. Ушул берененин колдонулушу темендөгү учурларга жайылтылбайт:

1) 31-декабрдан 1-январга караган түнкү убакытка;

2) негизги жалпы, орто жалпы билим берүү, баштапкы кесинтик билим берүү программалары боюнча окутуунун аякташына арналып, жалпы билим берүүчү мекемелерде жана баштапкы кесинтик билим берүүчү мекемелерде корсогтуулген мекемелердин бүтүрүүчүлөрү үчүн салтанаттуу иш-чараларды откерүү мезгилине;

3) мамлекеттик органдар уюштурган майрамдык иш-чараларды откерген убакытка.

3-берене. Балдардын ден соолугуна, дene бой, интеллектуалдык, психикалык, руханий жана адептик онүүгүүсүнө зыян келтирүүнүн алдын алуу боюнча негизги чараптар

1. Ата-энелер (аларды алмаштыруучу адамдар), балдардын катышуусу менен иш-чараларды жүзөгө ашируучу адамдар балдардын болуусуна тыюу салынган же болуусу чектелген коомдук жерлерде балдардын болуусуна жол бербөө боюнча таланттарды сактоону камсыз кылуута милдеттүү.

2. Балдардын болуусуна тыюу салынган же болуусу чектелген жерлерге киргизилген объекттерди (аймактарды, орун-жайларды) пайдалануучу юридикалык жактар жана жеке ишкерлер корсогтуулген объекттерде (аймактарда, орун-жайларда) балдардын болуусуна тыюу салынгандыгы же болуусу чектелгендиги жөнүндө эскертуү жазууларын (маалыматты) жайгаштырууга;

2) баланын 18 жаш куракка жеткендигинин фактысына шектенүүлөр болгондо андан паспортун же оздүгүн тастыктаган башка документтин корсогтуусун талап кылууга.

3. Балдардын ден соолугуна, дene бой, интеллектуалдык, психикалык, руханий жана адептик онүүгүүсүнө зыян келтирүүнүн алдын алуу боюнча негизги чараптар болуп томенкүлөр саналат:

1) балдарды, ата-энелерди (аларды алмаштыруучу адамдарды), балдардын катышуусу менен иш-чараларды жүзөгө ашируучу адамдарды, башка жарандарды, юридикалык жактарды жана жеке ишкерлерди балдардын болуусуна тыюу салынган же болуусу чектелген коомдук жерлерде балдардын болуусуна жол берилбей тургандыгы жөнүндө кабардар кылуу;

2) балдардын болуусуна тыюу салынган же болуусу чектелген коомдук жерлерде балдардын болуусун контролдоону жүзөгө ашируу;

3) балдардын болуусуна тыюу салынган же болуусу чектелген коомдук жерлерде балдарды айкындап табуу;

4) ата-энелерди (аларды алмаштыруучу адамдарды), балдардын катышуусу менен иш-чараларды жүзөгө ашируучу адамдарды, ички иштер органдарын балдардын болуусуна тыюу салынган же болуусу чектелген коомдук жерде баланын табылгандыгы жөнүндө кабардар кылуу,

5) балдардын болуусуна тыюу салынган же болуусу чектелген коомдук жерлерден табылган балдарды алардын ата-энелерине (аларды алмаштыруучу адамдарга), балдардын катышуусу менен иш-чараларды жүзөгө ашируучу адамдарга же болбосо калыбына келтирилүүгө муктаж жашы жетпегендер үчүн адистештирилген мекемелерге жеткирүү;

6) Кыргыз Республикасынын мыйзамдарына ылайык, балдардын болуусуна тыюу салынган же болуусу чектелген коомдук жерлерде балдардын болуусуна жол берилбестиги жөнүндө балдар, ата-энелер (аларды алмаштыруучу адамдар) менен жеке алдын алуу иштерин жургүзүү.

7) ушул Мыйзамдын талаптарын бузгандыгы учун жоопкерчиликти белгилөө.

4-беренс. Балдардын болуусуна тыюу салынган же болуусу чектелген коомдук жерлерде балдардын болуусуна жол берилбестиги жөнүндө маалымдоо

Укук бузулардын алдын алуу субъекттери өз компетенциясынын чектеринде жана «Кыргыз Республикасында укук бузулардын алдын алуу жөнүндө» Кыргыз Республикасынын Мыйзамына ылайык, балдарга, ата-энелерге (аларды алмаштыруучу адамдарга), балдардын катышуусу менен иш-чараларды жүзегө ашируучу адамдарга, башка жараптарга, юридикалык жактарга жана жеке ишкерлерге балдардын болуусуна тыюу салынган же болуусу чектелген жерлерде болушуна жол берилбестиги жөнүндө жана ушул Мыйзамда белгиленген талаптарды бузгандыгы учун администрациялык жоопкерчилик тууралуу үзгүлтүксүз маалымдоону, анын ичинде жалпыга маалымдоо каражаттары жана «Интернет» маалыматтыккоммуникациялык тармагы аркылуу маалымдоону жүзегө ашират.

5-беренс. Балдардын болуусуна тыюу салынган же болуусу чектелген коомдук жерлерде балдардын табылгандыгы жөнүндө ата-энелерге (аларды алмаштыруучу адамдарга), балдардын катышуусу менен иш-чараларды жүзегө ашируучу адамдарга кабар кылуунун тартиби жана аларды ата-энелерге (аларды алмаштыруучу адамдарга), балдардын катышуусу менен иш-чараларды жүзегө ашируучу адамдарга жеткирүүнүн тартиби

1. Балдардын болуусуна тыюу салынган же болуусу чектелген коомдук жерлерде балдарды айкындал табууну балдардын арасында укук бузулардын алдын алуу боюнча иш-аракет жүргүзүүчү органдар жана уюмдар, «Кыргыз Республикасында укук бузулардын алдын алуу жөнүндө» Кыргыз Республикасынын Мыйзамына ылайык, жашы жетпегендөрдин укук бузуларынын алдын алуу боюнча иш-аракетке өз компетенциясынын чегинде катышуучу башка органдар, мекемелер жана уюмдар жүзегө ашират.

2. Балдардын арасында укук бузулардын алдын алуу боюнча иш-аракет жүргүзүүчү органдардын кызмат адамдары, ошондой эле юридикалык жактардын кызмат адамдары, жеке ишкерлер, алардын өкулдерү алар пайдаланган, балдардын болуусуна тыюу салынган же болуусу чектелген жерлерге киргизилген объекттерде (аймактарда, орунжайларда) балдар айкындалып табылганда темондогүлөргө милдеттүү.

1) баланы ата-энесине (аларды алмаштыруучу адамдарга), балдардын катышуусу менен иш-чараларды жүзегө ашируучу адамдарга же ички иштер органдарына откерүп бергенге чейин анын табылгая объектте (аймакта, орун-жайда) коопсуз болушунун шарттарын камсыз кылууга,

2) балага өзүнүн ысымын жана фамилиясын, жаш курагын, жашаган жеринин дарегин, ошондой эле ата-энесинин (аларды алмаштыруучу адамдардын) же балдардын катышуусу менен иш-чараны жүзегө ашируучу адамдардын ысымын жана фамилиясын, байланыш телефондорун, балдардын болуусуна тыюу салынган же болуусу чектелген коомдук жерде болушунун себебин айтууну сунуш кылууга;

3) ушул Мыйзамды бузуунун болгондугу жөнүндө ички иштер органдарына токтоосуз кабарлоого, мында теменкүдей маалыматтар билдириүүтө:

а) бала табылган жерди жана убакытты;

б) баланын, анын ата-энесинин ((аларды алмаштыруучу адамдардын) же балдардын катышуусу менен иш-чараларды жүзегө ашируучу адамдардын өздүгү жөнүндө маалыматтарды (эгерде бар болсо) жана (же) баланы идентификациялого мүмкүндүк берүүчү маалыматтарды (болжолдуу жаш курагы, жынысы, чачынын түсү, кийиминин сыпаттамасы, өзгөчө белгилери), алкогодук, баңгизаттык, уулуузаттык мас болгондугу же болбогондугу тууралуу маалыматтарды;

в) жашы жетпеген адам табылганда аны менен кошо жүргөн жашы жеткен адамдар жөнүндө маалыматтарды (эгерде бар болсо);

г) билдиrmени берген адамдын фамилиясын, ысымын, ата ысымын, байланыш телефонун.

3. Ички иштер органдарынын кызмат адамдары балдардын болуусуна тыюу салынган же болуусу чектелген коомдук жерлерде баланын табылуу фактысы айкындалганда бул тууралуу ата-энесине (аларды алмаштыруучу адамдарга) же балдардын катышуусу менен иш-чараны жүргүзүүчү адамдарга токтоосуз кабарлайт, бала табылган жерди билдириет, алар менен баланы жеткирип берүү

боюнча аракеттерди макулдашат, ал эми зарыл болгондо баланы аталаң адамдарга токтоосуз жеткирүүнү жана откоруү камсыз кылат.

4. Ата-энеси (аларды алмаштыруучу адамдар) же балдардын катышуусу менен иш-чараны жүргүзүүчү адамдар болбогондо же алардын кайда экенин аныктоо мүмкүн болбогондо же болбосо баланы корсотулғон адамдарга тезинен жеткирүүгө тоскоол болгон башка жагдайлар болгондо бала ал табылган жердеги социалдык жактан катыбына келтирууга мұктаж балдар үчүн адистештирилген мекемеге жеткирилест.

5. Баңгизаттык, уулуузаттык же алкогодук мас абалындағы же медициналык жардамға мұктаж балдар медициналык үймадарга жеткирилет.

6-берене. Ушул Мыйзамды бузгандығы үчүн жоопкерчилик

Балдардын дене бой, интеллектуалдык, психикалык, руханий жана адептик онүгүүсүнө комоктошүү жана аларга залал келтирүүнү алдын алуу боюнча чарапарды камсыз кылууга карата белгилендиген талаптарды ата-энелердин (аларды алмаштыруучу адамдардын), балдардын катышуусу менен иш-чараларды жүзөгө ашыруучу адамдардын, юридикалык жактардын же жеке ишкерлердин сактабоосу Кыргыз Республикасынын мыйзамдарына ылайык жоопкерчиликке алып келет.

7-берене. Ушул Мыйзамдың күчүнө кириши

Ушул Мыйзам расмий жарыяланган күндөн тартыл 10 күн откөндөн кийин күчүнө кирет.

«Эркин Тоо» газетасынын 2015-жылдын 28-июлунда № 68 жарыяланды

Кыргыз Республикасынын Өкмөтү үч айлық мөөнөттөөзүнүн ченемдик укуктук актыларын ушул Мыйзамга ылайык келтирсөн жана ушул Мыйзамдан улам келип чыгуучу чарапарды корсун.